

## چین میں مسلم احیاء کی نئی لمحہ ☆

رائفیل اسرائیلی

۱۹۸۰ء کی دہائی کے اختتام پر عوامی جمہوریہ چین میں مسلمانوں کی بے چینی کے حوالے سے روپورٹس ملتی رہیں۔ یہ سب عین اس وقت ہوا جبکہ ڈیگ ٹیاو ڈیگ کی قیادت میں چین اقلیتوں کے حوالے سے اپنی پالیسی نرم کر رہا تھا۔ ذیل کے واقعات یکے بعد دیگرے رونما ہوئے۔

۱- مگر ۱۹۸۹ء میں یا ان میں چوک کے ساتھ سے ایک مینہ قبیل مسلمانوں کے خلاف ایک دل آزار کتاب کی اشاعت پر مسلمانوں نے زردست مظاہرے کئے۔ لیکن یہ مظاہرے بہت کم توجہ حاصل کر پائے۔

۲- ۱۹۹۰ء کے موسم بہار میں ”آزاد مشرقی ترکستان تحریک“، کوچکلنے کی کارروائی میں ۱۲۳ افراد مارے گئے۔

۳- ۱۹۹۲ء میں ”یوتان“ نامی علاقے کی مسلم قومیت کے خلاف کارروائی کی گئی جو کہ ۸۲ دن جاری رہی۔

۴- ۱۹۹۳ء میں سکیاگنگ میں شدید ہمدرک اٹھا۔

درج بالا واقعات کے حوالے سے کئی سوالات پیدا ہوتے ہیں۔ مثلاً کیا ان واقعات کا آپس میں کوئی ربط ہے؟ کیا یہ واقعات مقامی مسائل کا نتیجہ تھے یا پھر ان شورشوں کی طرح تھے جو دنیا فو قتا چین میں برپا ہوتی رہیں؟ کیا یہ واقعات مسلمانوں کی نئی شناخت کا اظہار ہیں یا بعض معاشرتی، معاشری اور ثقافتی اختلافات کا شاخہ؟ کیا یہ واقعات کیونکہ چین کی اقلیتی پالیسی کی ناکامی کا نتیجہ ہیں یا ان سے مسلمانوں کے اس عزم کا اظہار ہو رہا ہے جو وہ چین کی روایتی ”تفصیل کرو حکومت کرو“ کی پالیسی کے خلاف و سعی تراجماد کے قیام کے لئے کرتے ہیں؟

☆Raphael Israeli, "A New Wave of Muslim Revivalism in China", *Journal of Muslim Minority Affairs*, Vol.17, No.2, 1997, PP. 269-282  
(تخلیص: داکٹر فخر الاسلام)

آخری سوال یہ کہ کیا چینی مسلمانوں کی ان بغاوتوں کو عالمی سطح پر سانی ہیداری کے تاظر میں دیکھا جا سکتا ہے اور یہ کہ اس عالمی رجحان کا چین کے مسلمان پر اثر کس حد تک ہے؟ انہیوں صدی کے اواخر میں شمال مغربی اور جنوب مغربی چین کو مسلمانوں کی بے چینی نے اپنی لپیٹ میں لیا تھا۔ مسلمانوں کا مقصد ایک آزاد مسلم ریاست کا قیام تھا۔ اس دور کے واقعات پر بہت کچھ لکھا جا چکا ہے۔ یہاں انقلاب چین کے ابتدائی سالوں کے واقعات کا حوالہ بے جا نہ ہو گا جن کے نتیجے میں کئی بغاوتوں نے سر اٹھایا اور جنہیں سانحہ کی دہائی میں ”شقافتی انقلاب“ کے نام پر بے دردی سے کچل دیا گیا۔ ان میں سے ایک واقعہ علاقہ یونان کے ضلع شادیان میں رو نما ہوا۔ واضح رہے کہ شادیان کو چینی مسلمانوں کی تاریخ میں بہت اہمیت حاصل ہے۔ یہ علاقہ جنوبی ایشیا کی تجارتی شاہرہ پر واقع تھا جس میں اسلامی تعلیمات کے کئی مرکز قائم تھے۔ یہ شادیان ہی تھا جہاں سب سے پہلے قرآن پاک کا چینی زبان میں ترجمہ کرایا گیا۔ اس خطے نے انہیوں صدی کے وسط میں مسلم بغاوت میں اہم کردار ادا کیا تھا۔ دو ویژہ یو (DU Wenxiu) کی قیادت میں اس بغاوت کا مقصد مغربی یونان میں ”ذالی“ کے علاقے کے اردو گرد ایک مسلم ریاست کا قیام تھا۔

شقافتی انقلاب کے دوران چونکہ ہر قسم کی نہ ہی رسمات پر پابندی تھی اس لئے شادیان کے مسلمانوں نے اس پابندی کا احترام کرتے ہوئے مساجد کوتا لے لگادیے۔ تاہم وہ خفیہ طور پر اپنے گھروں میں نماز پڑھتے اور روزہ رکھتے رہے۔ اس کے علاوہ وہ علماء سے قرآن پاک بھی سیکھتے رہے۔ باسیں بازو کے عناصر ان مسلمانوں کی قدامت پرستی پر تنقید کرتے ہوئے انہیں سور کا گوشت کھانے پر مجبور کرتے رہے۔ ۱۹۷۵ء میں یہ نازیبا حرکت کی گئی کہ مسلمان آبادی کے کنوں میں سور کی ہڈیاں پھینک کر ان کے پانی کو آلووہ کیا گیا۔ اس حرکت کے نتیجے میں جو تشدد ہھر ک اٹھا، اس کو کچلنے کے لیے چینی افواج نے جو لاٹی کے میئے میں قتل عام کرتے ہوئے پورے گاؤں کو منمار کر دیا۔ یہ احتجاج فرمی دیہاتوں تک پھیل گیا۔ ایک بختے کی کارروائی کے نتیجے میں ۱۶۰۰ ”ہوئی“ مسلمانوں کو قتل کر کے ۲۴۰۰ مکانات کو زمین بوس کر دیا گیا۔ اس فوج کشی میں نہ صرف ہلکے ہماری اسلئے کا استعمال ہوا بلکہ ہوائی جہازوں سے بھی حملہ بر سائے گئے۔ اس سانچے کی مکمل رواداں خطے کے مسلمان رہنماء ”ماشاوی“ (Ma Shao) Mei نے قلبند کی ہے۔ وہ لکھتے ہیں :

”اگست کی پہلی اور دوسری تاریخ گو جنji (Jinji) اور شاون فانگ (Shaun Fang) نامی دیہات پر قبضے کے لیے جنگ جاری رہی۔ ایک طرف جدید اسلحہ و سازوں سامان سے لیس

سرکاری افواج تھیں جبکہ دوسری طرف مذہبی جذبے سے سرشار مسلمان۔ ایک جانب اعلیٰ تربیت یافتہ فوجی تھے اور دوسری جانب عام شہری۔ بھلا آن دو غیر مساوی قوتوں کے درمیان کیا مقابلہ ہو سکتا تھا؟ دونوں گاؤں کے عوام کو ایسی کوئی قوت میسر نہ تھی جس سے وہ گلوں اور اندھاد ہند فائرنگ کا مقابلہ کرتے۔ تین اگست کو فوج نے جنگی گاؤں پر قبضہ کر لیا جس کے ساتھ ہی دست بدست لڑائی، خورکار اسلحہ کی فائرنگ اور قتل عام نے شدت اختیار کری۔ مفتوح جگہوں پر فوج نے سفاکانہ سلوک شروع کیا۔ فوج نے زخمی اور اپاچ مسلمانوں کو بھیڑ بھریوں کی طرح ہاتھ پاؤں سے باندھ لیا اور ان کی اکثریت کو موقع پر ہلاک کر دیا گیا۔ ۲ اگست کو ۱۵ "ہوئی" پتوں، بوڑھوں اور خواتین نے تھیار ڈال دیے۔ وہ اپنی گرد نیں اور پر اٹھا کر قرآن کی تلاوت کرتے رہے۔ جوں ہی یہ لوگ دھان کے کھیتوں کے قریب متعین فوج دستوں کے قریب آئے تو ان پر خود کار تھیاروں سے گولیاں بر سائی گئیں اور پلک جھکتے ہی لاشوں کے ڈھیر لگ گئے اور دھان کے کھیت میں کھڑا پانی ان کے خون سے سرخ ہو گیا۔ اس کے بعد سپاہیوں نے لاشوں کا جائزہ لیا اور جن میں زندگی کی ذرا سی رمق بھی باقی تھی انہیں زخمی حالت میں گولیوں سے بھون ڈالا۔ ۱۵ افراد میں سے صرف چار زندہ چے۔ شام ۲ جب بقیہ مکانات کو طاقتور ہموں سے اڑا دیا گیا۔ ما بو ہوا (Ma Bo Hua) اور ان کے ساتھی بہادری سے لڑتے ہوئے قتل ہوئے۔ شام ڈھلتے ہی قتل عام اختتام کو پہنچا۔

بعد میں حکمرانوں کو اپنی غلطی کا احساس ہوا اور انہوں نے جانی و مالی نقصان کی تلاشی اور خطہ شادیاں کے باشندوں کی حالت کا فیصلہ کر لیا۔ ۷۱۹۸ء کی ایک دستاویز میں قرار پایا کہ شادیاں کے مسلمان انقلاب مخالف نہیں تھے اور ان واقعات میں ملوث مسلمانوں کو معاف کر دیا گیا۔ مذکورہ دستاویز میں کہا گیا کہ پرانے ریکارڈ کی درج ذیل طریقوں سے صحیح کی جائے:

الف۔ گزشتہ دستاویزات میں مسلمانوں کی تنظیم حزب اللہ کو غیر قانونی اور خفیہ قرار دیا گیا تھا۔ اس تنظیم کا قیام شافعی انقلاب کے ناموفق حالات میں عمل میں لایا گیا تھا اس لئے اس کو غیر قانونی قرار دینا صحیح نہیں تھا۔

ب۔ علاقے کے مسلمانوں پر مادر وطن سے غداری کا جرم عائد کرنا درست نہیں تھا۔  
ج۔ یہ درست ہے کہ علاقے کے باشندوں نے املاک کو لوٹا اور تباہ کیا لیکن شادیاں کے مخصوص حالات کے پس منظر میں انہیں معاف کرنا چاہیے۔

حالی اور عام معافی کے اقدامات کے باوجود علاقے میں انقلابی جذبات ابھی تک پائے جاتے ہیں۔ اس کے دو ثبوت بطور مثال پیش کئے جاسکتے ہیں (۱) "مادر وطن" سے نفرت اور

(ii) حزب اللہ کا وجود۔

## عوامی جمورو یہ چین میں مسلم احیاء کی تازہ لبر

ذیل میں ان چار شورشوں کا ذکر کیا جا رہا ہے جو ۱۹۸۹ء تا ۱۹۹۳ء کے عرصے میں چین کے مختلف مسلم علاقوں میں برپا ہوئیں:-

۱- ”چینی سلمان رشدی“ کے خلاف مظاہرے ۱۹۸۹ء

تیان میں چوک کے خونین واقعہ سے ایک مینہن قتل میں ۱۹۸۹ء میں چین کے مسلمان ایک غیر اہم مصنف (نام نہیں دیا گیا) کے خلاف سرپا احتجاج من گئے اس مصنف نے ”جنی روایات“ کے عنوان سے ایک کتاب لکھی جس میں مسلمان کے عقائد کی توہین آمیز منظر کشی کی گئی تھی۔ رد عمل کے طور پر دار الحکومت بھنگ اور دیگر شروں میں زبردست مظاہرے ہوئے۔ بھنگ کے مظاہرے کے لئے حکومت سے باقاعدہ اجازت حاصل کی گئی۔ مظاہرین نے جن کی تعداد تین ہزار سے زیادہ تھی شر کے وسط میں مبنی الاقوامی ذراائع البلاغ کے دفاتر کے سامنے مارچ کیا۔ جلوس ”اکن سڑیت (Oxen Street)“ کے علاقے سے بھی گزرا، جہاں بھنگ کے سب سے زیادہ یعنی ۲ لاکھ مسلمان رہائش پذیر ہیں۔ اس مظاہرے میں جو نفرے لگائے گئے وہ یہ تھے:

آئین کی پاسداری کرو۔ چین میں نہ ہی آزادی کا احترام کرو۔ چینی سلمان رشدی مردہ باد اور اسلام کا مجاہد نہ نفرہ ”اللہ اکبر“۔ ایک اور خاص بات جلوس میں شامل افراد کا اسلامی لباس پہنانا تھا۔ مرد شر کاء نے مخصوص اسلامی لباس اور خواتین نے جاپ زیب تن کر رکھا تھا یہ لباس عام طور پر چین کے قدامت پرست علاقوں میں پہنا جاتا ہے۔  
بھنگ کے علاوہ لانزو (Lanz Hou) میں بھی ہزار افراد نے جلوس نکالا۔ ٹنگ (Xin-ing) میں ایک لاکھ افراد نے مارچ کیا، جبکہ ارومی، شنگھائی، اندرورنی منگولیا، دوھان اور یونان میں مظاہرے ہوئے۔

ان مظاہروں کے بارے میں چند حقائق نوٹ کرنے کے قابل ہیں مثلاً یہ کہ ایک ہی مسئلے پر پورے چین میں یہ احتجاج وہاں کے مسلمانوں کی قوت کا اظہار تھا۔ دوسرا یہ کہ حکومت نے مسلمانوں کے مطالبات کو درخور اعتنا سمجھتے ہوئے نہ صرف یہ کہ توہین آمیز کتاب پر پاہدی لگادی بلکہ ایڈیٹریوں اور پبلیشوروں کو سزا ائمیں بھی دی گئیں۔ چینی حکومت نے اس حقیقت کے باوجود کہ مظاہرین نے امن و امان میں خلل ڈالا اور املاؤ کو نقصان پہنچایا، نرمی

سے کام لیا۔ ان مظاہروں کا تذکرہ سرکاری ذرائع ابلاغ میں بھی ہوا۔ چینی مسلمانوں کا یہ ملک گیر احتجاج اور اس پر حکام کا رد عمل دونوں اپنی جگہ حیران کن تھے تاہم تیان میں چوک کا سانحہ ان مظاہروں کو پس مظفر میں لے گیا۔

## ۲۔ مشرقی ترکستان کی تحریک

۱۹۸۰ء کے عشرے کے اختتام پر افغان جنگ کے نتائج اور سویت جمہوریتوں میں احیائے اسلام کی تحریکوں سے حوصلہ پا کر مسلمان یہ امید کرنے لگے کہ فتح بالآخر اسلام کی ہو گی، وہ وسط ایشیا، افغانستان اور کشمیر میں اسلامی ریاستوں کے قیام کا خواب دیکھنے لگے۔ چینی مسلمان بھی اس صورت حال سے متاثر ہوئے بغیر نہ رہ سکے اور اپریل ۱۹۹۰ء میں بین (BAREN) مسلمانوں نے آزاد مشرقی ترکستان کے حصول کے لیے علم بغاوت بلند کیا۔ اس بغاوت کے نتیجے میں ۲۳ افراد مارے گئے۔ چینی حکام نے الام لگایا کہ باغیوں کو افغان مجاہدین نے اسلحہ فراہم کیا تھا۔ مشرقی ترکستان تحریک کا جائزہ کچھ اس طرح لیا جاسکتا ہے:

(i) علیحدگی کے رجحانات پر مبنی یہ بغاوت یکاکی گئی اگرچہ اس بغاوت کے فوری نتائج ظاہر ہونے کی امید بہت کم تھی لیکن اس سے مسلمانوں کے اس طرز جدوجہد کی عکاسی ضرور ہوتی ہے جس کے تحت وہ اپنا سیاسی ہدف حاصل کرتے ہیں۔

(ii) باغیوں کو باہر سے امداد ملنے کے شہوت بھی مل گئے تھے جن کی بہناد پر کہا جاسکتا ہے کہ چینی مسلمان نہ صرف ”مقامی غاصبوں“ سے نجات حاصل کرنا چاہتے تھے بلکہ وہ خطے کی اس جدوجہد میں حصہ لینا چاہتے تھے جو افغانستان کے کامیاب تجربے کے بعد مسلمانوں نے شروع کی تھی۔

(iii) یہ شورش اس امید کے ساتھ برپا کی گئی تھی کہ (روس کے بعد) کیونٹ چین اگلا ہدف ہو گا اور یہ کیسی بغاوت کی فتح پر ملت ہو گی۔

(iv) ۱۹۸۹ء کے مجہگ کے مظاہروں اور مشرقی ترکستان تحریک کا موازنہ کیا جائے تو یہ بات سامنے آتی ہے کہ مجہگ کے مظاہرے قانون کے داخلے کے اندر تھے جبکہ مشرقی ترکستان کی بغاوت حکمرانوں پر ایک اقلیت کا بر اور استحملہ تھا۔

## ۳۔ ملیاں کے سو اگردوں اور دہشت گردوں کے خلاف کارروائی

نومبر ۱۹۹۲ء میں چین کے مسلح دستوں نے جنوبی یونان کے علاقے پینگی وانجی (Pingy)

(Vanjie) کے "ہوئی" مسلمانوں کے خلاف آپریشن کیا۔ حکام نے الام لگایا کہ یہ کارروائی اُس جرائم پیشہ گروہ کے خلاف کی گئی جو برما اور ویٹ نام سے اسلحہ سمجھ کرنے میں ملوث تھا۔ انہوں نے دعویٰ کیا کہ اس کارروائی کے نتیجے میں حکام کے ہاتھ ایک ٹن سے زیادہ مشاہ (افیون، ہیر و مکین) اور مجموعی طور پر ۹۰۰ بدو قیس، پتوں، دستی مم اور بارودی سر نکلیں۔ کارروائی میں ۲۴ افراد ہلاک اور ۸۰۰ پاہد ملاسل کر دیے گئے۔ ان میں سے ۷ افراد کو موت کے گھاث آتا رہا گیا۔ دیگر شورشوں کے بر عکس اس کنٹکٹ میں پہل چینی حکام نے کی تھی۔ اس کارروائی سے متعلق درج ذیل سوالات اور نتائج مرآمد ہوتے ہیں :-

اولاً، چینی سرحد کے آرپار سملنگ ایک عام سی بات ہے پھر چینی حکام نے آخر کس مقصد کے لئے مسلمانوں کے خلاف اتنی سخت کارروائی کی؟ جبکہ سانحہ شادیاں کو ابھی اتنا وقت نہیں گزرا تھا؟

ثانیاً، کیا ایسا تو نہیں کہ چینی حکام مسلمانوں کے بارے میں خاصے حساس ہیں اور ان کے خلاف معاندانہ جذبات رکھتے ہیں؟ حالیہ چند فوجی کارروائیوں میں سے دو مسلمانوں کے خلاف کی گئیں۔

ٹالٹا، کہیں ایسا تو نہیں کہ چینی حکام نے پیگ و انجی کے مسلمانوں کو ۷ اسال قبل شادیاں کی بغاوت میں حصہ لینے کی سزا دی۔ واضح رہے کہ شادیاں کے سانچے میں اسی علاقے کے ۵۰۰ مسلمان مارے گئے تھے۔ اگرچہ شادیاں میں چینی حکام نے عام معافی اور حالی کی پالیسی انبار کھی تھی لیکن یہاں کے مسلمانوں کا جوش انتقام ابھی تک ٹھہڑا نہیں ہوا جس کا ایک ثبوت یہ ہے کہ وہ ہر سال شادیاں میں مر نے والوں کی یاد میں "یوم شداء" مناتے ہیں۔

رابعاً، ان سرحدی علاقوں میں بھنگ کے مقابلے میں امن و امان کا قیام کافی مشکل ہے لیکن باس ہے چینی حکام کو کارروائی کرتے وقت یہ فائدہ ضرور ہے کہ یہ کارروائیاں بننے والا قوامی ذرائع الملاع کی پیشی سے کافی دور ہیں۔ دوسرا فائدہ یہ ہے کہ یہاں سخت ترین کارروائی کر کے چینی حکام دیگر مسلم علاقوں کو بھی پیغام دینا چاہتے ہیں۔

خامساً، اس کارروائی کے دوران حکام نے "قشیم کرو اور حکومت کرو" کی پالیسی پر عمل پیرا ہو کر مسلمانوں کو ایک دوسرے کے خلاف لاکھڑا کیا۔ مثال کے طور پر جن لوگوں نے اپنے آپ کو حکام کے حوالے کر دیا نہیں ابھی مسلمان (Liang Hui) اور جو مقابلہ کرتے رہے انہیں ڈاکو مسلمان (Hui-Fei) کے خطابات دیے گئے اور ان دونوں گروہوں کو آپس میں لڑادیا گیا۔

نومبر ۱۹۹۳ء کے دوسرے ہفتہ میں سکیانگ کے ۱۱۲ اضلاع سے فادات کی خبریں آئے تھیں۔ مظاہرین نے سرکاری دفاتر پر قبضے اور انہیں نقصان پہنچانے کی کوشش کی۔ انہوں نے احتجاج کے دوران آتش گیر مہوں کا استعمال بھی کیا۔ حکام کا خیال تھا کہ اس شورش کی پشت پر کوئی خفیہ تنظیم ضرور موجود ہے جو مظاہرین کو منظم کر رہی ہے۔ بعض مقامات پر تو مظاہرین نے سرکاری دستوں کو گولیوں کا نشانہ بھی مایا۔ کوئل (Kuerle) علاقے میں ۱۶۰۰ افراد نے ایک ٹرین پر قبضہ کر کے اُسے اڑو مٹی جانے پر مجبور کر دیا، جہاں وہ حکام کو اپنے مطالبات پیش کرنا چاہتے تھے۔ اس دنگا فساد میں ۱۲ افراد مارے گئے اور ۸۰ شدید زخمی ہوئے۔ بو لی (Bo-Le) کے مقام پر ۲۰۰۰ مظاہرین نے ایک فوجی کمپ پر لہر بول دیا۔ سرکاری فوج نے جوانی کا رروائی میں ۳۰ افراد کو زخمی یا قتل کر دیا جبکہ ۵۰ افراد اُگر فتار کر لئے گئے۔

یہ بغاوت نہایت پر تشدد اور مربوط تھی اگرچہ حکام کا دعویٰ تھا کہ یہ مظاہرے رشوت ستانی کے خلاف تھے لیکن مظاہرین کی طرف سے دستی مہوں اور اسلحے کا استعمال اس بات کا ثبوت تھا کہ ان کے مقاصد کچھ اور تھے۔ مظاہرین نے جو نظرے لگائے ان میں ایک عجیب ساتھ یعنی ”تمام تراختیارات مزدوروں کو دیے جائیں۔“ سوال یہ ہے کہ کون سے مزدور؟ کیا اس سے مراد مقامی ”یوغر“ اکثریت تو نہیں؟

[یہاں پر مصنف نے چینی مسلمانوں کی جدوجہد کا عمرانیاتی تحریر کیا ہے]

### خلاصہ

چین کے مسلمان بظاہر تو کیونکہ حکمرانوں کے ساتھ بناہ رہے ہیں لیکن اس کا یہ مطلب ہرگز نہیں کہ انہوں نے عظیم اسلامی سلطنت کی خواہش ترک کر دی ہے۔ چینی مسلمانوں کے اندر بے چینی کسی مقامی مسئلے، علاقائی یا سماںی تعصب کی وجہ سے نہیں بلکہ اس کی پشت پر سب سے بڑا ححرک اسلام ہے۔ اس کا ثبوت یہ ہے کہ دل آزار کتاب کے خلاف چین کے تمام مسلمانوں نے یک آواز ہو کر احتجاج کیا۔ چین کے مسلمانوں کی جدوجہد کو دو باتوں سے کافی تقویت ملی ہے۔ پہلی بات یہ کہ چینی حکام نے اب عمومی وسیع النظری (open ness) کی پالیسی کے تحت مخالفین کے خلاف طاقت کے استعمال سے گریز کرنا شروع کر دیا ہے۔ دوسری بات یہ کہ چینی مسلمانوں کا باہر کی دنیا سے رابطہ استوار ہو رہا ہے۔ اس ضمن میں مسلمان دانشوروں کے دورے، اسلامی کانفرنسوں کا انعقاد اور عالمی انتاپند مسلمانوں سے مالی

امداد قابل ذکر ہیں۔

چینی مسلمانوں کی جد جدد کا ایک پہلویہ بھی ہے کہ وہ کبھی کبھی حکمرانوں کو اپنے مطالبات کے حق میں ہمراه رہاتے ہیں۔ اس کا تعلیم یہ مطلب نہیں کہ وہ ہمیشہ کے لیے ان کے تحت رہنا چاہتے ہیں۔ بلکہ یہ تو ان کی حکمت عملی ہے کہ ریاستی مشینزی کا زیادہ سے زیادہ فائدہ اٹھالیں اور اپنے مطالبات کو قوانین کے دائرے میں تسلیم کرائیں۔ اگر وہ ایسا کرنے میں ناکام رہے ہیں تو پھر انہوں نے اسلحہ اٹھانے سے بھی گریز نہیں کیا۔ علیحدگی کے رجحانات دیگر علاقوں کی بہ نسبت سکیانگ میں زیادہ واضح ہیں۔ اس کی وجہ سے یہ ہے کہ یہ علاقہ اسلامی دنیا سے متصل ہے اور یہاں بیر و نی امداد بھی آسانی سے پہنچ سکتی ہے۔

مختصر ایہ کہا جاسکتا ہے چینی حکمرانوں کی پالیسیاں اور پوری دنیا با الخصوص عالم اسلام کی چین میں دلچسپی برقرار رہے تو چین میں تشدد کے مزید واقعات رو نہا ہو سکتے ہیں، جس کا نتیجہ مکمل علیحدگی کی صورت میں برآمد ہو سکتا ہے اور یہ سب کچھ اس انعام سے مختلف نہیں ہو گا جو سویت یونین کا ہوا۔